

मौजी मुल्कु

अजु जो बैतु आहे 'मौजी मुल्कु'. तव्हां खे ख़बर आहे, असां जे मुल्क जो नालो 'भारत' आहे। पर कवीअ हिकु सुपनो डिठो, जंहीं में मुल्क जो नालो आहे 'मौजी मुल्कु'. उन मुल्क में मौज ई मौज आहे। कवीअ जी कल्पना खे असां दादु डींदासीं। अचो त हिन मजेदार बैत जो मजो वटूं।



सिखण जा नतीजा



हिन सबक़ खे पढ़ण खां पोइ शागिर्द-

- बैत खे सुर में गाईनि था।
- कल्पना शक्तीअ में वाधारो कनि था।
- अलग अलग नज़ारनि जो आनंद वठनि था।
- जानवरनि लाइ प्यार ऐं दया जी भावना पैदा कनि था।



5.1 बुनियादी सबक़



हाणे अचो त हीउ सबक़ ध्यान सां पढ़ूं ऐं समुझूं-

मौजी मुल्क जी बाति, बुधो सभु, मौजी मुल्क जी बाति,
ख़्वाबु लधुमि कल्ह राति, बुधो सभु, मौजी मुल्क जी बाति।

1. कोन अव्हां मां ज़ाओ हो को, ज़ाओ होसि न आंउ,
दुनिया हुई हिकु मुल्कु मजे जो, मौजी जंहीं जो नांउ,
तडुहिं भोलिड़नि सूटु थे पातो,

- घोड़नि गडहनि बूटु थे पातो,
हुअनि अजबु महिलातु, बुधो सभु, मौजी मुल्क जी बाति।
2. हाथीमल थे धोती पहिरी, खान ख़चर सलवार,
बक़िरी बाई पोती पाए, घुमंदी हुई बाज़ारि,
भाई लूमडु पगिड़ी पहिरे,
मिस्टर कुतो हैट सां निकिरे,
सैरु करण जी बाति, बुधो सभु, मौजी मुल्क जी बाति।
3. धरतीअ ते हो नाचु मछियुनि जो, उभ में हो दरियाहु,
मिठिड़ो रागु बघनि थे गातो, वाघुनि जी वाह वाह,
रागु वणी वियो मूखे अहिड़ो,
कंधु मजे सां धूणियुमि जहिड़ो,
मथां डिठमि प्रभात, बुधो सभु, मौजी मुल्क जी बाति।





5.2 अचो त समुझूं

हिन मजेदार बैत में तव्हां पढ़ियो त कीअं जुदा जुदा जानवर जुदा जुदा कपड़ा पाइनि था। के सूट था पाइनि, त के बूट था पाइनि। तव्हां हिक नई दुनिया ड़िठी।

कवी सुपनो डिसे थो त तमामु अगु हिकु अहिड़ो मुल्कु हो, जहिं में फ़क़ति जानवर रहंदा हुआ। हाथी, घोड़ा, बांदर, ब़किरियूं, मछियूं, सभु मौजी मुल्क में मौज सां रहंदा हुआ।



सबक़ बाबत सुवाल 5.1

हेठियनि मां सही लफ़ज़ चूंड ख़ाल भरियो-

(घोड़े, हाथीअ, कुतो, भोलिड़ो, मछी)

- (i) वण ते रहे थो।
- (ii) वफ़ादार जानवरु आहे।
- (iii) राजा ते चढी शिकार कंदा हुआ।
- (iv) खे सूँढि आहे।
- (v) पाणीअ में रहंदी आहे।



मशगूलियूं 5.1

- (1) 'ब वण पाण में ग़ल्हाइनि था' ते गुफ़्तगू लिखो।
- (2) 'मौजी मुल्कु' बैत जो भावार्थ पंहिंजनि लफ़ज़नि में लिखो।
- (3) 'मौजी मुल्कु' बैत वांगुरु जुदा जुदा पखी, जुदा जुदा पोशाकूं पाइनि था, अहिड़ी कल्पना करे पंज जुमिला लिखो।



तव्हीं छा सिखिया

हिन बैत में तव्हां खे पक मजो आयो हूंदो। तव्हां हिक अलगि दुनिया जा अजीबो-गरीब नजारा ड़िठा। हाणे तव्हां नयूं नयूं गाल्हियूं ख़्याल में रखी सघो था। मिसाल: वण हलनि था, पखी तरनि था, मछियूं वणनि ते रहनि थियूं, बसूं एं मोटरूं पाण में गाल्हाइनि थियूं।



वधीक ज़ाण

जुदा जुदा जानवरनि जे ब़चिड़िनि जा नाला हिन रीति हूंद आहिनि-

कुतो	-	गुलिड़ो
बिली	-	पूंगिड़ो
गाइ	-	गाबो
मेंहिं	-	पाडो
बक़िरो	-	छेलो



सबक़ जे आख़िर जा सुवाल

- हेठियनि सुवालनि जा जवाब हिक लफ़ज़ में ड़ियो-
 - 'मौजी मुल्क' जी कल्पना कड़हिं कयल आहे?
 - 'मौजी मुल्क' में मिठिड़ो रागु केरु गाईदो हो?
 - दरियाहु किथे हुआ?
 - धोती कंहिं पाती?
 - धरतीअ ते नाचु केरु कंदो हो?

2. हेठि डिनल लफ़्जनि जा स्त्रीलिंग (जिंस मोनिस) लिखो-

- (i) भोलिड़ो
- (ii) घोड़ो
- (iii) हाथी
- (iv) बक़िरो
- (v) कृतो

3. जोड़ा मिलायो-

- (i) राति (अ) सांझी
- (ii) धरती (ब) डींहुं
- (iii) प्रभाति (स) उभु

4. सागी माना वारा लफ़्ज चूडे लिखो-

(सुपिनो, नालो, आकासु, गाल्हि, देशु, हैरानी)

- (i) उभु
- (ii) बाति
- (iii) ख़्वाबु
- (iv) नांउ
- (v) अजबु
- (vi) मुल्कु

5. हेठि डिनल लफ़्ज इस्तेमाल करे जुमिला ठाहियो-

- (i) उभु
- (ii) ख़्वाबु
- (iii) अजबु
- (iv) मुल्कु
- (v) धरती



6. मिसाल मूजिबु जुमिला ठाहियो-

मिसालु: ही बांदरु आहे इहे बांदर आहिनि

- (i) ही घोडो आहे
- (ii) ही हाथी आहे
- (iii) ही बकिरो आहे
- (iv) ही मुल्कु आहे
- (v) हीअ मछी आहे



सबक़ बाबत सुवालनि जा जवाब

1. भोलिडो 2. कुतो 3. घोडे
4. हाथीअ 5. मछी



नवां लफ़्ज़

- लधुमि = मूं लधो
- नाउ = नालो
- कंधु धूणणु = मथो लोड्राए हा करणु
- बाति = गाल्हि
- भोलिडनि = बांदरनि